

201408261435271828

**गंगा डेक्कलपर्स ("के" स्टार हॉटेल), बेलापूर यांना  
"पर्यटन प्रोत्साहन योजना १९९९" अंतर्गत असलेली  
प्रोत्साहने देण्याबाबत**

**महाराष्ट्र शासन  
पर्यटन व सांस्कृतिक कार्य विभाग,  
क्रमांक टोडोसी २००८/२/प्र.क्र. ६१/पर्यटन,  
मंत्रालय, मुंबई:- ४०० ०३२.  
दिनांक :- १६ मे २००९**

- वाचा:- १) गृह विभाग (पर्यटन), शासन निर्णय क्र. एमटीसी-०३९९/सीआर-१४२/पर्यटन,  
दिनांक ८ जुलै १९९९.  
२) गृह विभाग (पर्यटन), शासन निर्णय क्र. एमटीसी-०३९९/सीआर-२०१/पर्यटन,  
दिनांक ७ एप्रिल १९९९.  
३) पर्यटन व सांस्कृतिक कार्य विभाग, शासन निर्णय क्र. एमटीसी-२००४/११/  
सीआर-४७५(भाग-२)/पर्यटन, दिनांक ८ मे २००७.  
४) व्यवस्थापकीय संचालक, महाराष्ट्र पर्यटन विकास महामंडळ यांचे पत्र  
क्र. मपविम/प्रोत्साहन/२००८/दि. ०६ जानेवारी २००९.

**प्रस्तावना :-** शासन निर्णय, एमटीसी ०३९९/प्र.क्र.१४२/पर्यटन, दि. ८.७.१९९९ अन्वये शासनाने "पर्यटन प्रोत्साहन योजना १९९९" जाहीर केली होती. या योजनेचा कालावधी हा दि. १.४.१९९९ पासून पुढे पाच वर्षांपर्यंत म्हणजेच दि. ३१.३.२००४ पर्यंत किंवा नवीन योजना अंमलात येईपर्यंत लागू करण्यात आला होता. पर्यटन प्रोत्साहन योजना २००० ही दिनांक १६ सप्टेंबर २००२ पासून अंमलात आली होती. तथापि सदर योजना शासन निर्णय दिनांक ८ मे २००७ अन्वये रद्द केली. परंतु पर्यटन प्रोत्साहन योजना २००६ दिनांक १६ डिसेंबर २००६ पासून अंमलात आल्यामुळे या पुर्वीचे प्रस्तावास प्रोत्साहने शासन निर्णय दिनांक ८ जुलै १९९९ रोजी निर्गमित केलेल्या आदेशांप्रमाणे अनुज्ञेय केली आहेत. सदर योजने अंतर्गत प्रोत्साहने मिळण्याबाबत गंगा डेक्कलपर्स ("के" स्टार हॉटेल), बेलापूर या संस्थेने विलंब क्षमापित करून विस्तारीत खोल्यांना प्रोत्साहनाचा लाभ मिळण्याची विनंती केलेली आहे.

**शासन निर्णय :-**

गंगा डेक्कलपर्स ("के" स्टार हॉटेल), बेलापूर या संस्थेने स्टार हॉटेलचे काम दि. १७/०१/२००४ रोजी पूर्ण केले असून त्यासाठी दि. २७/०९/२००७ रोजी महाराष्ट्र पर्यटन विकास महामंडळाने प्रोत्साहन योजना १९९९ अंतर्गत पात्रता प्रमाणपत्र निर्गमित केले आहे. सदर हॉटेलने विस्तारीत खोल्यांचे काम दि. १७/०१/२००४ रोजी सुरु केले असून दि. १७/०४/२००६ रोजी पूर्ण केले आहे. आधुनिक पद्धतीने स्टार हॉटेलची उभारणी केली आहे. सदर उद्योगाने पर्यटकांसाठी आधुनिक पद्धतीची निवास व्यवस्था व इतर सुख-सुविधा उपलब्ध करून दिल्या आहेत. पर्यटन क्षेत्रास उद्योगाचा दर्जा देण्यात आला असून दिनांक ७ एप्रिल १९९९ च्या शासन निर्णयात नमूद केलेल्या पात्र घटकांना पर्यटन प्रोत्साहन योजनेचा लाभ देण्यात येतो. शासन निर्णय क्र. एमटीसी २००४/११/प्र.क्र.४७५-भाग २/पर्यटन/दि. ८ मे २००७ अन्वये पर्यटन

योजना २००० रद्द करण्यात आली असून २००० अंतर्गत प्राप्त झालेले अर्ज प्रोत्साहन योजने १९९९ अंतर्गत प्रोत्साहने अनुज्ञेय करण्यात आली आहेत. त्यामुळे सदर संस्था १९९९ च्या प्रोत्साहन योजनेतील लाभास पात्र ठरत आहे. तरी गंगा डेव्हलपर्स ("के" स्टार हॉटेल), बेलापूर या संस्थेस अनुज्ञेय असणाऱ्या लाभाकरीता त्यांच्याकडून झालेल्या विलंबास एक खास बाब म्हणून विलंब माफ करून पर्यटन प्रोत्साहन योजना १९९९ अंतर्गत मिळणारी प्रोत्साहने या संस्थेच्या विस्तारीत खोल्यांना अनुज्ञेय करण्यास या शासन निर्णयान्वये मान्यता देण्यात येत आहे.

महाराष्ट्राचे राज्यपाल यांच्या आदेशानुसार व नावाने,

डा. बा. डहाळे  
( आ.बा. डहाळे )

कक्ष अधिकारी, पर्यटन व सांस्कृतिक कार्य विभाग,  
महाराष्ट्र शासन.

प्रति,

महालेखापाल, महाराष्ट्र-१, मुंबई (लेखा परीक्षा/ लेखा व अनुज्ञेयता),  
महालेखापाल, महाराष्ट्र-२ नागपूर (लेखा परीक्षा/ लेखा व अनुज्ञेयता),  
अधिदान व लेखाधिकारी, मुंबई,  
विक्रीकर आयुक्त, मुंबई  
व्यवस्थापकीय संचालक, महाराष्ट्र पर्यटन विकास महामंडळ, मुंबई,  
जिल्हाधिकारी, मुंबई,  
सचिव, पर्यटन यांचे स्वीय सहायक, मंत्रालय, मुंबई - ३२,  
गंगा डेव्हलपर्स ("के" स्टार हॉटेल), लालासिस, प्लॉट नं. २१९, ११ वा रस्ता, चेंबूर, मुंबई - ७१,  
निवडनस्ती (कार्यासन-पर्यटन).